



Il-Ġostra f' Birzebbuga

Arthur Grima – Għaqda Storika u Kulturali Birzebbuga

Ix-xtajta li biha hu mdawwar ir-rahall ta' Birzebbuga taf toffri xenarju mill-isbah, u wisq iżjed żvog għal dawk li, l-aktar fix-xhur tas-sajf jinżlu jqattgħu xi granet ma' xatt il-bahar. Dan ir-rahall f'dawn il-granet ikun fih għaxxa, meta tara nies mil-lokal u oħrajn li jiġu jżuruna jgħaddu sigħat shah, min jaqbeż għal xi għawma f'bahar b'ramel dehbieni fil-qiegh, oħrajn jilgħbu xi loġħba *waterpolo* jew jiehdu sehem f'xi tiġrija bid-dgħajjes tal-qluġħ. Dan kollu jsehh, ibda minn Wied il-Buni u jibqa' sejjer sax-xatt ta' San Ġorġ. Sport iehor li kien jiġi pprattikat f' Birzebbuga, kienet il-famuża ġostra. Din il-ġostra kienet tiġbed lejha numru mhux hażin ta' nies, l-aktar żgħażaġħ li kien ikun l-ghors tagħhom jiehdu sehem fil-ġostra. Dan l-*isport* tista' tghid li kien ilu jiġi pprattikat għal numru ta' snin mhux hażin, tant li fis-snin ghoxrin tas-seklu l-iehor il-kappillan tal-parroċċa ta' dak iż-żmien Dun Anġ Fenech kien jorganizza l-ġostra għall-festa tad-duluri. Tneħhi xi ftit snin, il-ġostra kienet baqgħet issir sas-snin sebghin tas-seklu l-iehor. Iżjed tard bdiet tiġi organizzata għall-festa ta' San Pietru u xi okkażjoni oħra speċjali.

Il-Ġostra Terġa' Tiġi Organizzata mill-Ġdid

Kien proprju xi snin ilu meta fuq inizzjattiva tal-Kunsill Lokali ta' Birzebbuga, li l-ġostra reġgħet bdiet tiġi organizzata mill-ġdid. Kienu bosta dawk li reġgħu ġeddedw il-memorja ta' meta forsi kienu jiehdu sehem, waqt li dawk ta' età iżgħar u li qatt ma kienu rawha qabel, baqgħu mistaġħġba bl-entuzjażmu li taf toffri l-ġostra. Il-ġostra tista' tghid li kienet tiġi organizzata kull fejn hemm il-bahar, bħal ngħidu ahna f'Marsaxlokk, Wied il-Għajn, il-Gżira, San Pawl il-Bahar, il-Belt Valletta, Tas-Sliema u San Ġiljan. H emm lokalità oħra fejn issir il-ġostra hu din hija l-Imsida. Fil-fatt hawnhekk għadha tiġi organizzata sal-lum, proprju f'ġurnata qrib il-festa ta' San Ġużepp. Din ta' l-Imsida hija ferm popolari.

Kif Issir il-Ġostra?

Kien hemm żewġ metodi kif kienet issir il-ġostra, wiehed li kienet tintrama minn fuq l-art u l-iehor li kienet tintrama minn fuq xi bankun. L-armor tal-ġostra jsir billi l-ewwel jintgħażel il-post, jew ma' xatt il-bahar jew il-barkun. Wara kien jinġiebb arblu twil ta' l-injam u xi erbghin pied. Dan l-arblu kien jintbrat mill-parti l-hoxna ma' l-art li l-kumplament ta' l-arblu johroġ għal fuq il-bahar kemmxejn wieqaf. F'din il-pożizzjoni l-arblu jagħmilha xi ftit diffiċli biex wiehed jitle' miegħu. Biss l-iżjed diffiċli u fuq kollox

eċċitanti kienet li ma' tulu, dan l-arblu kien jindilek bix-xaham. F'tarf l-arblu kienu jitwahħlu xi żewġ bnadar waqt li ftit 'l isfel kien ikun hemm xi tnejn oħra. Dawn il-bnadar kienu jfissru premjijiet. Ma' tarf l-arblu n-naħa ta' isfel kien jintrama tavlun wiesa' li kien iservi ta' rampa minn fuq il-moll għal fuq l-arblu. Dak li kien jipparteċipa kien jiehdu ġirja u jekk jirnexxilu kien jibqa' tiela' sa fuq ta' l-arblu. L-ahhar haġa li jkun jonqos u fuq kollox l-iżjed importanti kienet id-dlik ta' l-arblu bix-xaham. Dan kien isir billi wiehed kien jitle' bil-qieghda fuq l-arblu sat-tarf u jibda jidlek bix-xaham l-arblu sa isfel. Naturalment dan ix-xaham ma' l-arblu jsir biex ma tkunx faċli li wiehed jitle' sa fuq. Tant hu hekk li għall-bidu sakemm jibda jitlehha x-xaham minn ma' l-arblu tghidx kemm ikun hemm min jizloq u jispiċċa fil-bahar. M'għandniex xi ngħidu li l-aktar li kienu jipparteċipaw fil-ġostra kienu żgħażaġħ. Hekk kif ix-xaham jibda jintmesah bis-saqajn, dak li jkun kien iżjed jibda jersaq 'il fuq u forsi jirnexxilu jahtaf xi wahda mill-bnadar. Il-ġostra kienet tintrebaħ minn min kien jirnexxilu jahtaf dik il-bandiera li kienet tkun fit-tarf ta' l-arblu. Il-premjijiet li kienu jintrebbu kienu jkunu jew xi flus jew inkella xi tazzi. Ta' min wiehed isemmi li din l-imbierka ta' ġostra kellha wkoll il-periklu tagħha u dan għall-fatt li jekk wiehed kien jizloq seta' jahbat ma' l-arblu qabel ma jaqa' l-bahar.

Fejn Kienet Tintrama l-Ġostra f' Birzebbuga?

Matul is-snin il-ġostra f' Birzebbuga kienet tintrama f'diversi postijiet matul ix-xatt. Skond ma qaluli xi anzjani li illum jgħoddu 'l fuq minn tmenin sena, fil-bidu din il-ġostra kienet tintrama fuq il-barkun. Il-post kien eżatt quddiem id-dar li kellu s-Sur Wiġ Randon (fejn illum hemm il-hanut tal-gazzetti ta' Tankredi). X'aktarx li dan il-barkun kien jinġiebb minn Kalafra fejn kien hemm is-servizzi Ingliżi. Iżjed tard il-ġostra kienet tintrama mill-art f'dawn il-postijiet: Wied il-Buni fuq il-moll, San Ġorġ fuq il-moll, fil-*pitch* tal-*waterpolo* u fejn il-pont tax-*Shell*. Meta saret il-ġostra fejn tax-*Shell* kien għall-fatt li f'dik is-sena l-kumpanija kienet qieghda tiċċelebra għeluq is-sittin sena mit-twaqqif tagħha f'Malta u giet organizza ta' ġostra għall-haddiema tal-kumpanija. L-ahhar post fejn giet armata l-ġostra kien proprju ma' ġenb il-*pitch* tal-*waterpolo* xi tliet snin ilu u dan grazzi għall-Kunsill Lokali ta' Birzebbuga. Tkun hasra li la darba reġgħet bdiet issir din il-ġostra terġa' tieqaf għax wara kollox din l-attrazzjoni tista' tghid li hi wahda tradizzjonali għall-ġejjer Maltin.